



बोर्ड कृतिपत्रिका: मार्च 2023

मराठी अक्षरभारती

वेळ: 3 तास

एकूण गुण: 80

कृतिपत्रिकेसाठी सूचना: -

- (1) सूचनेनुसार आकलन कृती व व्याकरण यांमधील आकृत्या काढाव्यात.
- (2) आकृत्या पेनेच काढाव्यात.
- (3) उपयोजित लेखनातील कृतीसाठी (सूचना, निवेदन), आकृतीची आवश्यकता नाही. तसेच, या कृती लिहून घेऊ नयेत.
- (4) विभाग 5 – उपयोजित लेखन प्र.5 (अ) (2) सारांशलेखन या घटकासाठी गद्य विभागातील प्र.1 (इ) अपठित उतारा वाचून त्या उताऱ्याचा सारांश लिहावयाचा आहे.
- (5) स्वच्छता, नीटेटकेपणा व लेखननियमानुसार लेखन यांकडे जाणीवपूर्वक लक्ष क्यावे.

विभाग 1 : गद्य

1. (अ) उताऱ्याच्या आधारे सूचनेनुसार कृती करा.

(1) खालील विधाने चूक की बरोबर ते लिहा.

[2]


- (i) पहाटे चार वाजता शेवटची गाडी इथून जाते.
- (ii) निरंजनने धावतच स्टेशनमास्तरांना गाठले.
- (iii) स्टेशन इथून खूप दूर होतं.
- (iv) पुलावरचे रुळ चांगल्या स्थितीत होते.

रात्री दोन वाजता शेवटची गाडी इथून जाते. त्यानंतर पहाटेस कुणीतरी हा उपद्व्याप जाणीवपूर्वक केला असावा. आता प्रवाशांनी भरलेली नऊ पन्नासची गाडी येईल. निरंजन एकदम सावध झाला. गाडी आली, तर भयंकर अपघात होईल, हे त्याच्या लक्षात आलं. निरंजन नागरिकशास्त्राचा पेपर, देशमुखांक डंच जेवण सारं विसरला. त्याच्या डोळ्यांसमोर धाईधाई आवाज करत येणारी रेल्वेगाडी दिसू लागली. कानठळ्या बसवणारा आवाज आणि लोकांच्या किंकाळ्या कानांत घुमू लागल्या. स्टेशन इथून खूप दूर होतं. तीन-चार किलोमीटर तिथपर्यंत सांगायला जायचं, तर परीक्षा बुडणार होती. मग नापास. भडसावळे गुरुजींची मदत बंद. शिक्षणही बंद. रेल्वेने फिरायचं स्वप्न अपुरंच राहणार होतं; परंतु मन मानायला तयार नव्हतं. त्याने क्षणभर विचार केला आणि स्टेशनच्या दिशेने धाव घेतली. तो स्टेशनात शिरला तेव्हा नऊ पन्नासची गाडी नुकतीच आली होती. आता पाच मिनिटांतच ती सुटणार होती.

निरंजनने धावतच स्टेशनमास्तरांना गाठलं. त्यांना पुलावरच्या खराब झालेल्या रुळांबद्दल सांगितलं; पण ते त्यांना खरंच वाटेना. अखेर निरंजनने आर्जवं केली, की निदान पाहून आल्याशिवाय तरी गाडी सोडू नका. मी खोट बोलत असेन, तर मला पोलिसांच्या ताब्यात द्या.

(2) आकृतिबंध पूर्ण करा.

[2]



(3) स्वमत.

[3]

तुम्हांला अभिप्रेत असलेली आदर्श विद्यार्थ्यांची गुणवैशिष्ट्ये लिहा.



(आ) उतान्याच्या आधारे सूचनेनुसार कृती करा.

(1) चौकटी पूर्ण करा.

- | | | |
|---------------------------------------|---|----------------------|
| (i) मावशीचे राहण्याचे ठिकाण | - | <input type="text"/> |
| (ii) मावशीना लेकाने दिलेली भेट | - | <input type="text"/> |
| (iii) झोपडीपुढे लावलेले झाड | - | <input type="text"/> |
| (iv) निळ्या तुकड्याच्या मधोमध उमटलेली | - | <input type="text"/> |

[2]

“मावशी, तुम्ही राहता कुठं?”

“त्या टेकडीपल्याड”, मावशी म्हणाल्या.

“इथून किती कि. मी. आहे?”

“तीन.”

“तुम्ही कशा आलात इथर्यात?”

“गेल्या मयन्यापतूर चालतच येत हुते; पन आता माझ्या लेकानं एक सायकल दिलीया मला. तवा आता सायकलनं येते”, अशी अजून बरीच माहिती त्यांन भरली. आठवड्यातून सरासरी किती किलोमीटर फिरती होते? ही फिरस्ती तुम्ही कशी करता? आतापर्यंत किती झाडं तुम्ही लावली आहेत?

रेखामावशी फिरायच्या पायीच, कधीतरी सायकलनं! त्यांच्या इवल्याशा झोपडीपुढांही त्यांनी दोन झाडं लावली होती. त्यांतलं एक लिंबोणीचं होतं; पण एवढी सगळी माहिती सुमित का घेतोय, तेच कुणाला कळेना. रेखामावशी तर फार गडबडून गेल्या. “आणि आता पाहा, या आहेत रेखामावशीच्या फूटप्रिन्ट्स.....! असं म्हणत त्यांन मोबाइलचं कसलंसं बटन दाबलं आणि स्क्रीनवर पायपुसणीच्या आकाराचा एक निळा चौकोन उमटला, अगदी आभाळाच्या निरभ्र तुकड्यासारखा! सगळे ‘आ’ वासून पाहत होते आणि त्या निळ्या तुकड्याच्या मधोमध दोन पावलं उमटली एकदम चंदेरी वर्खात मढलेली आणि खाली इंग्रजीत शब्द उमटले ‘सिल्वर फूटप्रिन्ट्स! दि मोस्ट क्लिन फूटप्रिन्ट्स!!’”

“वाऽ पाह्यलंतं रेखामावशीचे पाय चंदेरी आहेत.”

(2) कोण ते लिहा.

- | | |
|-------------------------------|---|
| (i) रेखामावशीची माहिती घेणारा | - |
| (ii) चंदेरी पाय असलेल्या | - |

[2]

(3) स्वप्न.

[3]


‘ग्लोबल वॉर्मिंगचे दुष्परिणाम’ तुमच्या शब्दांत लिहा.

अपठित गद्य

(इ) उतान्याच्या आधारे सूचनेनुसार कृती करा.

[2]

(1) आकृतिबंध पूर्ण करा.



दारावर कुणी भिक्षा मागण्यास आला, तर आई त्याला भिक्षा घालत असे. एके दिवशी एक धडधाकट भिकारी आला असता रुक्मिणीबाई त्याला भिक्षा घालू लागल्या. विनोबा त्यांना म्हणाले, “हा तर धडधाकट दिसतो. अशा लोकांना जर भिक्षा देत गेलो, तर देशात आळस वाढेल. अपात्राला दान केले, तर त्यामुळे दान देणाऱ्याचेही अकल्याण होते.”



रुक्मणीबाईनी ते शांतपणे ऐकले आणि म्हणाल्या, “विन्या, पात्र-अपात्र यांची परीक्षा करणारे आम्ही कोण? दारावर आलेला प्रत्येक माणूस परमेश्वररूप समजून त्याला शक्तिनुसार देत राहणे एवढे आपले काम आहे. त्याची परीक्षा करणारी मी कोण”? विनोबांनी त्यावर टिप्पणी केलीय, की ‘आईच्या या युक्तिवादावर विन्याला दुसरा, युक्तिवाद सुचला नाही.’

(2) जोड्या लावा.

[2]

‘अ’ गट	‘ब’ गट
(i) दारावर भिक्षा मागायला येणारा	(1) रुक्मणीबाई
(ii) भिकाच्याला भिक्षा घालणाऱ्या	(2) विनोबा
(iii) आईच्या युक्तिवादावर टिप्पणी करणारे	(3) भिक्षेकरी
(iv) मुलाचे म्हणणे शांतपणे ऐकूण घेणाऱ्या	(4) रुक्मणीबाई

विभाग 2 : पदच

2. (अ) कवितेच्या आधारे सूचनेनुसार कृती करा.

(1) चौकटी पूर्ण करा.

[2]

(i) डोळे भरून पहावी अशी – (ii) मुठीमध्ये नसलेले –

नाही मुठीमध्ये द्रव्य
 नाही शिरेमध्ये रक्त
 काय करावें कळेना
 नाही कष्टाचे सामर्थ्य;
 जीव ओवाळावा तरी
 जीव किती हा लहान;
 तुझ्या शौर्यगायेपुढे
 त्याची केवढीशी शान;
 वर घोंघावे बंबारा,
 पुढे कल्लोळ धुराचे,
 धडाडल्या तोफांतून
 तुझ्ये पाऊल जिद्दीचे;
 तुझी विजयाची दौड
 डोळे भरून पहावी;
 डोळ्यांतील आसवांची
 ज्योत ज्योत पाजळावी
 अशा असंख्य ज्योतीची
 तुझ्यामागून राखण;
 दीनदुबळ्यांचे असें
 तुला एकच औक्षण.




- (2) एका वाक्यात उत्तरे लिहा. [2]
- कष्टाचे सामर्थ्य अपुरे केव्हा वाटते?
 - सैनिकाचे पाऊल जिद्दीचे का वाटते?
- (3) प्रस्तुत कवितेतील शब्दांचा अर्थ लिहा. [2]
- द्रव्य –
 - आसवे –
 - औक्षण –
 - कल्लोळ –
- (4) ‘सैनिक सीमेवर तैनात असतो म्हणून आपण सुरक्षित राहतो’, या विधानातील भाव स्पष्ट करा. [2]
- (आ) खालील दोन कवितांपैकी कोणत्याही एका कवितेसंबंधी दिलेल्या मुद्द्दांच्या आधारे कृती सोडवा. [8]

मुद्दे	'दोन दिवस' किंवा 'स्वप्न करू साकार'		
(1) प्रस्तुत कवितेचे कवी / कवयित्री-		[1]	
(2) प्रस्तुत कवितेचा विषय-		[1]	
(3) प्रस्तुत कवितेतील दिलेल्या दोन ओळीचा सरळ अर्थ लिहा.	'हे हात माझे सर्व दारिद्र्याकडे गहाणाच राहिले.'	[2]	
(4) प्रस्तुत कविता आवडण्याचे वा न आवडण्याचे कारण		[2]	
(5) प्रस्तुत कवितेतील शब्दांचा अर्थ लिहा.	(i) जिंदगी – (ii) बरबाद – (iii) हरघडी – (iv) दुनिया –	(i) ललकारण – (ii) नौबत – (iii) विभव – (iv) श्रम –	[2]

विभाग 3 : स्थूलवाचन

3. खालीलपैकी कोणत्याही दोन कृती सोडवा. [6]
- टीप लिहा – डॉ. होमी भाभा.
 - सूर्य आणि पणती यांच्यातील संवाद स्वतःच्या कल्पनेने लिहा.
 - टीप लिहा.





विभाग 4 : भाषाभ्यास

4. (अ) व्याकरण घटकांवर आधारित कृती.

(1) खालील वाक्यांचा प्रकार ओळखा. [2]

- (i) राष्ट्रगीताचा मान राखा.
- (ii) हुशारीचे किती ते तेज त्याच्या चेहऱ्यावर!

(2) कंसातील सूचनेनुसार वाक्य रूपांतर करा. [2]

- (i) तो दररोज व्यायाम करतो. (प्रश्नार्थी करा.)
- (ii) मन अशांत नव्हते. (होकारार्थी करा.)

(3) खालील वाक्प्रचारांचा अर्थ सांगून वाक्यात उपयोग करा (फक्त दोन) : [4]

- (i) आर्जव करणे.
- (ii) उत्साहाला उधाण येणे.
- (iii) अंगाचा तिळपापड होणे.

(आ) भाषिक घटकांवर आधारित कृती.

(1) शब्दसंपत्ती [1]

(i) खालील शब्दांचे समानार्थी शब्द लिहा.

शालीन	आनंद
-------	-------	------	-------

(ii) खालील शब्दांचे विस्तृद्धार्थी शब्द लिहा. [1]

खाजगी , चूक

(iii) वचन बदला. [1]

बांगडी , मित्र

(iv) लिंग ओळखा. [1]

डोंगर , शिक्षिका

(2) लेखननियमांनुसार लेखन [2]

खालील वाक्ये लेखननियमांनुसार लिहा.

- (i) इथले शीक्षक मनाने खुप श्रीमंत होते.
- (ii) वाघीणीनं नाला पार करून बांबुच्या गंजीत पाय ठेवला.

(3) विरामचिन्हे: [2]

खालील वाक्यांत योग्य विरामचिन्हे वापरून वाक्य पुढा लिहा.

- (i) लाल हिरव्या बांगड्यांकडे त्याने कौतुकाने बघितले
- (ii) आईने नाराजी व्यक्त केली पण उपयोग झाला का



विभाग 5 – उपयोजित लेखन

5. (अ) खालील कृती सोडवा.

[6]

(1) पत्रलेखन

खालील निवेदन वाचा व त्याखालील कृती सोडवा.

जनता विद्यालय अहमदनगर आयोजित जिल्हास्तरीय चित्रकला स्पर्धा दि. 2 जानेवारी वेळ स. 10.00 वाजता. संपर्क-मुख्याध्यापक, जनता विद्यालय, अहमदनगर. E-mail-janatavidya02@gmail.com मोबाइल- 0211556680
--

अभ्य/आर्या दळवी, विद्यार्थी प्रतिनिधी या नात्याने

स्पर्धेत सहभागी करून घेण्याची विनंती करणारे पत्र
मुख्याध्यापकांना लिहा.

किंवा

उत्तम आयोजनाबद्दल मुख्याध्यापकांना अभिनंदन
करणारे पत्र लिहा.

किंवा

(2) सारांशलेखन

विभाग - 1 : गद्य (इ) (प्रश्न क्रमांक 1- इ) मधील अपठित गद्य उताऱ्याचा 1/3 एवढा सारांश तुमच्या शब्दांत लिहा.

(आ) खालीलपैकी कोणत्याही दोन कृती सोडवा.

[10]

(1) जाहिरातलेखन

पुढील विषयावर जाहिरात तयार करा.

योगासन वर्गाची आकर्षक जाहिरात तयार करा.

(2) बातमीलेखन

तुमच्या शाळेत 5 सप्टेंबर रोजी ‘शिक्षक दिन’ साजरा झाला. या कार्यक्रमाची बातमी लिहा.

(3) कथालेखन

खालील मुद्द्यांच्या आधारे कथा लिहा.

मुद्दे: अनाथ मुलगा – रोज सकाळी वर्तमानपत्राचे वाटप – दुपारी शाळेत – रस्त्यात एक पाकीट मिळते –


वर्गशिक्षकांकडे देणे – पाकिटावरील पत्थावरून योग्य व्यक्तिपर्यंत पोहोचवणे – मालकाला आनंद – शाबासकी

– मुलाला बक्षीस व त्याच्या शिक्षणाची जबाबदारी घेणे.

(इ) लेखनकौशल्य: खालील लेखनप्रकारांपैकी कोणतीही एक कृती सोडवा.

[8]

(1) प्रसंगलेखन



वरील प्रदर्शन पाहण्यासाठी तुम्ही गेला होतात, अशी कल्पना करून प्रसंगलेखन करा.

(2) आत्मकथन

चौकटीत दिलेल्या घटकाचे आत्मकथन लिहा.



(3) वैचारिक

‘मानवी जीवनातील पाण्याचे महत्त्व’, या विषयावर तुमचे विचार लिहा.